

Tutu nuu' ña ni ke'i San Pedro kua'an nda'a' ne ni nakaxin Ndiosí

Ti'vi' ra cha'an' nia

1 ¹Yu'u nduu' Pedro, te Jesucristo ni tianu' yu'u sania'á i ichi' a. Ti'vi' i cha'an' ndo'ó, ne ndiee' tuku xaan', ne ni xitia i'nu nuu' ñu'u' ña nani' Ponto, xiin' ñu'u' Galacia, xiin' ñu'u' Capadocia, xiin' ñu'u' Asia, xiin' ñu'u' Bitinia. ²Te yuva' e' Ndiosí ndii, ni nakaxin a ndo'ó saa nii' ni chituní a ndee xta'an' te ndasanduú Espíritu Santo ndo'ó kuenta Ndiosí, te kandixa' ña'a' ndo', te xiin' níi' Jesucristo kunduu ndo' ne ndoo nimá. Te i'in kivi' kua'an na sañu'u' na Ndiosí ndo'ó, te na taxí ya'a tu a ña mani' koo xiin' ndo'.

Ni taxí Ndiosí ña ndiatu' ini e' ña kundiee e' xiin' a naá kivi'

³Ka'nu' va ña nduu' Ndiosí, yuva' xto'o e' Jesucristo. Te xa'a' a ña kuvita xava'a ini a xa'a' e' ndii, ni kaku e' tuku ichi' ni xaa a, te ni natiin e' ña ndiatu' ini ndituni e' xa'a' ña ni natiaku Jesucristo. ⁴Te natiin e' ña koo' kivi' te'í, te koo' kivi' tu tiví' a, te sakan' tu koo' kivi' ndi'i' ña ndatun' a ña yoo tu'va xa'a' e' xaa' Ndiosí ndivi'. ⁵Te xiin' ña ndiee' Ndiosí xito' a ndo'ó xa'a' a ña ini ndo' xini ña'a' ndo' ndee xaa ña natiin ndo' ña sakahú xachi' a ndo'ó, ña xa yoo tu'va natiin ndo', te nia'a ña'a' a ndee kivi' so'o' ndi'i'. ⁶Xa'a' a jaan' na na va'a va kuni ndo' tee' ndee ndo'o' kua'a' ndo' ndee vitin ki'in' nuu' tundo'o' iin kani'. ⁷Sakan' ña xiin' tundo'o' jaan' nia'a ndo' ña ndee naa oro vi' nduu' ña ini ndo' jaan'. Sakan' ña oro ndii, tee' ndee ña ndoñu'u' nduu' a ndii, saxka'ndiá te yivi' a nuu' ñu'u' te kuni ra naa' oro ndi'i' xna'a nduu' a. Te ña ini ndo'ó jaan' ndii, ndiaa ya'vi' ya'a ka a te sakan' oro, te naa' kiee va'a

a nuu' tundo'o' ndii, xata'an natiin ndo' ña ndatun' xiin' ña tiin' ka'nu' xiin' ña va'a saa Jesucristo kii' nandiko' a. ⁸Te'e' ndee ni xini nduchi' nuu' ndo' a ndii, ndani ña'a' ndo'. Tee' ndee küvi kuni ña'a' ndo' vitin ndii, ini ndo' xini ña'a' ndo'. Te va'a xava'a kuni ndo', te ndee küvi ka'an ndi'i ndo' saa kuni ndo'. ⁹Sakan' ña natiin ndo' ña va'a xa'a' a ña ini ndo' jaan', te ña jaan' nduu' ña kaku nimá ndo' nuu' kuachi' ndo'.

¹⁰Te ni ka'an tiakú tu'un Ndiosí ndii, ni ka'an ra ña ndani miji' Ndiosí ndo'ó, sakan' ña ni sakuaan ndi'i ra, te ni xika tu ra kundani ra saa saa Ndiosí te sakakú a yoo'. ¹¹Te ni xika tu ra kuni ra amaa koo ña jaan' xiin' saa xka'ndia a, sakan' ña Espíritu mi' Cristo ni naa nimá ra, te ni nia'a ña'a' a xa'a' ña jaan', te ni sakuni' ña'a' a ndee ña kuni ka koo ña kundo'o' Cristo, ña kixin sakakú yoo', xiin' xa'a' ña ndatun' xava'a, ña natiin a kii' ndi'i kundo'o' a tundo'o' jaan'. ¹²Te ni sakuni' a te jaan' ña süu' xa'a' ña va'a mii' ra ni ka'an ra ña jaan', süu' jaan' ndii xa'a' ña va'a yoo' ni ka'an ra a. Te ña jaan' nduu' tu ña ni ka'an te yivi', te ni ka'an ndoso' tu'un va'a nuu' ndo' xiin' ña ndiee' Espíritu Santo, ña ni tianu' Ndiosí ndee ndivi'. Te ndee sakuu' ángele, ña xika' nuu' nuu' Ndiosí ndii, kuni kuni a ña jaan'.

Kaka ndoo e' xiin' sakuu' ña xaa' e' ndee naa xaa' miji' Ndiosí

¹³Sakan' na kuu' koo tu'va ndo' xiin' ña xanini ndo', te koo ñu'u' ini va ndo', te kundiatu ndi'i tu ini ndo' xa'a' a ña ndani miji' Ndiosí ndo'ó kii' kixin tukuu Jesucristo. ¹⁴Ndee naa xaa' si'e, ña saxinú ña ña ka'an yuva' si'i' ña ndii, nii' sakan' tu kuni a saxinú ndo'ó ña ka'an Ndiosí, ña kaka ka ndo' saa ni xika ndo' kii' tia'an kundani ndo' xa'a' Ndiosí. ¹⁵Süu' jaan' ndii kaka ndoo ndo' xiin' sakuu' ña xaa' ndo' ndee naa xaa' miji' Ndiosí, ña ni kana yoo', sakan' ña ña jaan' ndii, ña ndoo nduu' a. ¹⁶Sakan' ña yoso' a nuu' tutu Ndiosí mii' ka'an a ndii: “Kaka ndoo ndo', sakan' ña ña ndoo nduu' yu'u”, kachi a.

¹⁷Sakan' na kuu' naa' nakuni ndo'ó ña Ndiosí nduu' yuva' ndo' ndii, kuni a kaka ndo' tiin' ka'nu' ña'a' ndo', ña xika' nuu' ndo' iin yivi' yo'o', sakan' ña ña jaan' nduu' ña sana'má ndaku yoo' xa'a' ña xaa' i'in e', te nakaxin a ne yivi'. ¹⁸Te xini kaxi' ndo' saa ni sandoó ndiká Ndiosí yoo' nuu' ña ni xika saka e' saa ni saya'a ne xii' yata' e' nuu' e'. Süu' ni xaa a sakan' xiin'

ñā ndoñu'u' naa ñā nduu' oro, uun plata. ¹⁹Süu' jaan' ndii xiin' ñā ndatun' xava'a ñā nduu' níi' Cristo, ñā ni xitia xa'a' kuachi e', ni xaa Ndiosí ñā jaan'. Sakan' ñā Cristo jaan' ni nduu' ndee naa mbee, ti' nasoko' ne yivi' nuu' Ndiosí, ti' ndatun' va, te kuäsa' kui'e ri' ndee sie. ²⁰Te xa ni chituní Ndiosí ndee kii' tia'an kua'a iin yivi' ñā Cristo jaan' saa chuun jaan'. Ndisu vitin, ñā xa kua'an ndi'i' kivi' ndii, ni satuví ñā'a' a xa'a' ñā va'a yoo'. ²¹Te xa'a' a ñā ni xaa Cristo, ini ndo'ó xini ndo' Ndiosí, sakan' ñā ni sanatiaku ñā'a' a, te ni kii'in ka'nu' ñā'a' a ndivi', sakan' te ini ndo' kuni ndo' Ndiosí, te xa'a' ñā jaan' kuiti' kundiatu ini ndo'.

²²Te vitin, ñā xa ni ndasandoo Ndiosí nimá ndo' xa'a' a ñā ni kandixa' ndo' ñā ndixa xa'a' Jesús ni xaa Espiritu, te kundani ta'an ndo' xiin' iin kani' nimá ndo' ndii, na kundani ta'an ndo' xiin' ñā ndoo nimá ndo'. ²³Kuachi ndii xa ni kaku ndo'ó tuku ichi', te süu' ni kaku ndo' naa ni xaa kii' ni sakaku si'i' ndo' ndo'ó. Süu' jaan' ndii ni kaku ndo', te kutiaku xachi' ndo' saa tu'un Ndiosí. Te tu'un jaan' ndii, ñā yoo tiaku nduu' a, te koo' kivi' ndoñu'u' a. ²⁴Xa'a' a jaan' na yoso' a nuu' tutu Ndiosí mii' ka'an a ndii:

Ne yivi' ndii, ndee naa ku'u nduu' ñā.

Te ndee naa ita ku'u jaan' nduu' ñā ka'nu' ñā.

Te ku'u jaan' ndii, ichi' a, te koyó tu ita a.

²⁵Ndisu tu'un xto'o e' Ndiosí ndii, koo' kivi' ndoñu'u' a. Sakan' yoso' a. Te ñā yoso' jaan' nduu' tu'un va'a, ñā ka'an xa'a' Jesús, ñā ni ka'an ndoso' ndu nuu' ndo'.

2 ¹Xa'a' a jaan' na nakoo ndo' sakuu' ñā kini yoo ini ndo', te nakoo tu ndo' sakuu' ñā xini xa'an', xiin' ñā xasuvi' xiin' mii', xiin' ñā ndasi' nuu' ndo', xiin' sakuu' ñā kani'a ndo' xa'a' ne yivi'. ²Saa nii' xaa' ñā kuañu'u, ñā xikán va ini a xa'a' lechin si'i' a ndii, nii' sakan' tu kakan va ini ndo'ó xa'a' ñā ndixa, ñā taxi' Ndiosí, te xiin' ñā jaan' kua'nu ndo' ñā ndiatu' ndo' kivi' ñā sakakú Ndiosí ndo'ó, ³sakan' ñā xa ni xito ndo' ñā va'a va kuu' xto'o e'.

Cristo nduu' ndee naa yuu' xa'a' vi'e

⁴Te kuyatin ndo' nuu' Jesucristo, ñā nduu' ndee naa iin yuu', ñā tiaku, te yuu' jaan' ndii, ni nakoo te yivi' a, ndisu Ndiosí ndii, ni nakaxin ñā'a' a te nduu' a iin yuu' ndatun' va. ⁵Sakan'

tu ndo'ó ndii, ndee naa yuu' tiaku nduu' ndo'. Te xa'a Ndiosí iin vi'e a xiin' ndo' te kunduu ndo' iin ti'vi sutu nditia mii' a, te nasoko' ndo' ña xtani va Ndiosí, ña natiin' a xa'a' ña ni xaa Jesucristo. ⁶Naa yoso' a nuu' tutu Ndiosí mii' ka'án a ndii:

Koto ndo', chindu'u' i iin yuu', ña kua'an xiki' vi'e, ñuu Sión.

Te yuu' jaan' ndii, yuu' kuu' nuu' nduu' a, te ni nakaxin ña'a' i te nduu' a iin yuu' ndatun' va, te yoo ka ini xini ña jaan' ndii, koo' kivi' saka'an' xiin' mii' nia.

Sakan' yoso' a. ⁷Te ña nduu' ndee naa yuu' jaan' ndii, ña ndatun' nduu' a nuu' ndo'ó, ne ini xini ña'a'. Ndisu nuu' ne ini xini ña'a' ndii, nduu' a ndee naa yoso' a nuu' tutu Ndiosí ndii:

Yuu', ña ni nakoo te xa'a vi'e ndii, yuu' nuu' ña tiin' xa'a' vi'e ni nanduu a.

⁸Te yoso' tu a nuu' tutu Ndiosí ndii:

Xiin' yuu' jaan' kaki'i ne jaan', te ña jaan' saa sakan' te xaa nia ñu'u'.

Sakan' yoso' a. Sakan' ndo'o' nia xa'a' a ña kändixa' nia ña yoso' nuu' tutu Ndiosí, te xa ña jaan' chituní Ndiosí kundo'o' nia.

Ne ñuu Ndiosí nduu' yoo'

⁹Ndisu ndo'ó ndii, ne yivi', ne xa ni nakaxin Ndiosí, nduu' ndo', te nduu' ndo' sutu xika' nuu' nuu' a, te xa nditia mii' kuiti' a nduu' ndo', te xa kuenta mii' kuiti' tu a nduu' ndo' te ka'an ndoso' ndo' xa'a' chuun va'a koo' chukuu' ña ni xaa ña ni kana ndo'ó jaan'. Te ña jaan' ndii, ni tava' a ndo'ó nuu' ichi' ña iin yavi', te ni ko'ni a ndo'ó nuu' ichi' a, ña yi'é ndatun' va. ¹⁰Ndo'ó, ña nuu' ndii, ndee ni nduu' ndo' iin ti'vi, ndisu vitin ndii, ni nanduu ndo' kuenta Ndiosí. Te sakan' tu ni kuvita ini a xa'a' ndo' ña nuu', ndisu vitin ndii, xa kuvita ini a xa'a' ndo'.

¹¹Ñani ta'an' mani' i, xa'a' a ña nduu' ndo' ndee naa ne ndiva'a, ne xka'ndía kua'an iin yivi' ndii, ka'án nda'vi i xiin' ndo' ña taxi ndo' keta va'a ña ndioo' ini iin ndo', ña kuun' ta'an' xiin' ña va'a ña kuní nimá ndo'. ¹²Te va'a kuu' ndo' tein ne tuku', ne ini xini Jesús, sakan' te tee' ndee kani'a'a ne jaan' xa'a' ndo' ndii, kuni nia ña va'a ña xaa' ndo' jaan', te saka'nu' nia Ndiosí kii' nakan a kuenta nuu' sakuu' ne yivi'.

Saxinú ndo' ña ka'án sakuu' te xa'ndia chuun'

¹³Te xa'a' a ña nduu' ndo' kuenta xto'o e' ndii, saxinu ndo' ña ka'án sakuu' te xa'ndia chuun' kuenta iin yivi', naa kuu' rey, te xa'ndia chuun' ka'nu' kuu' nuu', ¹⁴xiin' naa kuu' nda'a' xa'a' ra, te tianu' ra sando'o' ne xaa' ña nia'a, te tiin' ka'nu' ra ne xaa' ña va'a. ¹⁵Kuachi ndii kuní Ndiosí ña xiin' ña xaa' ndo' ña va'a, koo' ña kuví ka'an ne kiu' kaxi' xa'a' ndo'. ¹⁶Ña jaan' na xika' ndiká ndo' ni xaa Ndiosí, ndisu tiin' ndiaa ndo' ña xika' ndiká ndo' jaan' te saa ndo' ña nia'a, süu' jaan' ndii tiin ndo' a te kaka nuu ndo' nuu' Ndiosí kuiti'. ¹⁷Ña jaan' na kuui' tiin ka'nu' ndo' sakuu' ne yivi', te kundani ndo' ne ini xini Jesús xiin' ndo', te kuyi'vi ndo' Ndiosí, te tiin ka'nu' ndo' rey.

Ña kuní a saa ne ni ke'vi xachuun' nuu' xto'o nia kii' mii' kuu' ra xiin' nia

¹⁸Ndo'ó, ne ni ke'vi xachuun' nuu' xto'o ndii, saxinu ndo' ña kuní ne jaan', te tiin ka'nu' ndi'i ña'a' ndo'. Te süu' xiin' xto'o ndo', ne va'a, ne vita kuu' ini kuiti' saa ndo' ña jaan', süu' jaan' ndii saa tu ndo' a xiin' xto'o ndo', ne nia'a, ne mii' kuu' xiin' ndo'. ¹⁹Kuachi ndii iin ña ndiaa ya'vi' nduu' a nuu' Ndiosí naa' xa'a' a ña kuni saxinú ndo' ña kuní a kundieni ndo' ña sando'o' xto'o ndo' ndo'ó tee' ndee koo' iin xa'a'. ²⁰Naa' xa'a' a ña xaa' ndo' kuachi, te sando'o' xto'o jaan' ndo'ó, te kundieni kuie ndo' nuu' ña jaan' ndii, kuasa' ndiaa ya'vi' xachi' a jaan'. Ndisu naa' sando'o' ne jaan' ndo'ó xa'a' a ña xaa' ndo' ña va'a, te kundieni kuie ndo' nuu' a ndii, iin ña ndiaa ya'vi' nduu' a nuu' Ndiosí. ²¹Te xa xa'a' ña jaan' ni kana Ndiosí ndo'ó, sakan' ña sakan' tu ni ndo'o Cristo xa'a' e', te ni nia'a a yoo' saa kuní a kundikun e' ichi' ña ni xika a. ²²“Ña jaan' ndii, koo' kivi' ni xaa' a kuachi, te ni ndee ni ka'an tu a tun vixi.” ²³Te kii' ni kania'a ne yivi' xiin' a ndii, ni kania'a ña jaan' xiin' nia, te kii' ni sando'o' ña'a' nia ndii, ni ka'an a ña kani' ña'a' a, süu' jaan' ndii ni sanakua'a a sakuu' ña ndo'o' a nda'a' Ndiosí, ña sana'má ndaku ne yivi'. ²⁴Te mii' Cristo ni nacha'vi' xiin' nu'u' nde'i a xa'a' kuachi e' nuu' krusín, sakan' te kunduu e' ndee naa ne ni xi'i nuu' kuachi jaan', te kutiaku e', te saa e'

ñā ndaku ñā kuní Ndiosí. Te xa'a' a ñā nī tuxu'ví a nī nda'a e'. ²⁵Kuachi ndii nī xika ndo' ndee naa mbee, ti' nī xitia i'nu. Ndisu vitin ndii, xa nī nandiko' ndo' nuu' ñā paxto e', ñā xito' nimá ndo'.

Ñā kuní a saa sakuu' ne yivi', ne xa nī tunda'a'

3 ¹Nii' sakan' tu ndo'ó, ne yoo ii' ndii, koto ka'nu' ndo' ra, sakan' te naa' kändixa' ra tu'un va'a ndii, kuvī nama ra nimá ra xa'a' ñā kuu' ndo' jaan', te ndee küní a ñā ka'an vi' ndo' xiin' ra ²kii' kuní ra saa xika' ndoo ndo' xiin' saa xito' ka'nu' ñā'a' ndo'. ³Na ndāsandatun' ya'a ndo' iin' ndo', naa kuu' ñā kachi'i' ndo' ixi' xini' ndo', xiin' ka'a va'a oro ñā ndondia iin' ndo', xiin' toto ya'vi, ñā ni'nu' ndo'. ⁴Süu' jaan' ndii nimá ndo' ndāsandatun' ndo' xiin' ñā kuäsa' tivi', ñā nduu' ñā va'a nimá ndo', xiin' ñā maso ndo'. Ñā jaan' nduu' ñā ndiaa ya'vi' xna'a nuu' Ndiosí. ⁵Sakan' ñā xta'an' ndii, sakan' nī ndāsandatun' xiin' mii' ñā'a', ne nduu' kuenta Ndiosí, ne nī ini xini' ñā'a', te nī xito ka'nu' nia ii' nia. ⁶Naa nī xaa Sara, ñā nī xito ka'nu' a' Abraham, te nī ka'an a' ñā xto'o a' nduu' ra. Te ndo'ó ndii, ndee naa si'e ñā' jaan' nduu' ndo' naa' xaa' ndo' ñā va'a, te xika' ni'vi ndo' iin yivi'.

⁷Te sakan' tu ndo'ó, te yoo ñā si'i ndii, kundjaka ñā'a' ndo' xiin' ñā xini tuní, te tiin ka'nu' ñā'a' ndo' xa'a' a ñā nduu' nia ne ii' ka. Sakan' ñā samaní' tu Ndiosí ne jaan' xiin' ndo' kivi' ñuu ñā köo' kivi' ndi'i'. Te kii' xaa' ndo' sakan' ndii, köo' ñā tiasí nuu' ndo' kii' ka'an ndo' xiin' Ndiosí.

Va'a ka kundoo' e' xa'a' a ñā xaa' e' ñā va'a,
te sakan' xa'a' a ñā xaa' e' ñā vä'a

⁸Sakan' na kuui' kuní a ñā kundjee maní' xiin' ta'an' ndo', te köo ka'nu' ini ndo' kuní ta'an' ndo', te kundani ndo' ne yivi' ndee naa ta'an' mii' ndo', te kuvita ini ndo' xa'a' ta'an' ndo', te va'a köo nimá ndo' kuní ta'an' ndo'. ⁹Te sänandiko' ndo' ñā vä'a nuu' ne yivi' xa'a' ñā vä'a ñā xaa' nia xiin' ndo'. Te nī ndee sänandiko' ndo' ñā kani'a' ne yivi' xa'a' ndo'. Süu' jaan' ndii kakan' ndo' nuu' Ndiosí te sañu'u' ñā'a' a, sakan' ñā ndo'ó ndii, nī kana Ndiosí ndo'ó te natiin ndo' ñā sañu'u' a xa'a' a ñā xaa' ndo' jaan'. ¹⁰Kuachi ndii yoso' a nuu' tutu Ndiosí mii' ka'an a ndii:

Yoo ka kuni kutiaku va'a,
 te kaka sii' ini nia iin yivi' ndii,
 na koto nia yaa' nia, te kania'a nia xa'a' ne yivi',
 te na koto tu nia yu'u' nia, te ka'án nia tun vixi,
 11 te na kuxioo nia nuu' ña nia'a,
 te saa nia ña va'a.

Te na nduku' nia ña kundiee mani' nia xiin' ne yivi',
 te saa nia a xiin' iin kanii' nimá nia.

12 Kuachi ndii xito' ndoso' xto'o e' ne xachuun' ndaku,
 te xini so'o tu a ña ka'án nia xiin' a,
 ndisu xito' xi'é a ne xaa' ña nia'a.

Sakan' kachi a.

13 Kö'o saa xachi' ña vä'a xiin' ndo' naa' sanduxa' ndo', te
 saa ndo' ña va'a. 14 Ndisu naa' sando'o' ne yivi' ndo'ó xa'a'
 ña xachuun' ndaku ndo' ndii, sañu'u' va' Ndiosí ndo'ó. Xa'a' a
 jaan' na kuyi'vi ndo' ne yivi' jaan', ni ndee kündi'ni tu ndo'.
 15 Süu' jaan' ndii tiin ka'nu' ndo' xto'o e' Ndiosí xiin' nimá
 ndo'. Te koo tu'va' ndo' sakuu' ichi' te nakuiin ndo' nuu' sakuu'
 ne ndatu'ún' ndo'ó xa'a' ña ndiatu' ini ndo'. Te kii' xaa' ndo'
 sakan' ndii, maso kuu ndo' xiin' ne jaan', te tiin ka'nu' tu
 ña'a' ndo'. 16 Te xiin' ña jaan' xiní ndo' ña kö'o ndee iin xa'a'
 ña kuvi' tiin kuachi nia ndo'ó. Sakan' te ne kania'a xa'a' ndo'
 xa'a' ña va'a ña xaa' ndo' xa'a' a ña nduu' ndo' kuenta Cristo
 ndii, kuka'an nuu' nia. 17 Ña jaan' na kuii', naa' kuní Ndiosí
 ña kundo'o' e' xa'a' a ña xaa' e' ña va'a ndii, va'a ka' nduu' a
 te sakan' kundo'o' e' xa'a' a ña xaa' e' ña vä'a. 18 Sakan' ña
 Cristo ndii, xa' unta' sakan' kuiti' ni xi'i' a xa'a' kuachi e', te
 ña jaan' ndii, ña kö'o kuachi nduu' a, te ni xi'i' a xa'a' yoo', ne
 ndiso' kuachi, sakan' te ku'un ndiaka' a yoo' nuu' Ndiosí. Ña
 ndixa' nduu' a ndii, ni xi'i' xa'a' ñu'u' nde'i' a, ndisu ni natiak
 espíritu a. 19 Sakan' te ni xa'an a, te ni ka'an ndoso' a nuu'
 nimá ña ndasi i'nu. 20 Te ña jaan' nduu' nimá ne yivi', ne ni
 xiin kandixa' ña ka'án chuun' Ndiosí ni ndiee iin yivi' xa'an'
 kii' ni xika Noé iin yivi'. Tee' ndee ni ndiatu' kuie ini a xa'a'
 nia kii' xa'a' Noé jaan' tundo'o' chie ndii, ndia'vi' kuiti' ne yivi'
 ni kaku xiin' tundo'o' jaan' kii' ni kixin tikui savi' jaan'. Unia
 ta'an kuiti' nia nduu' ne ni kaku ña sakuu' nia. 21 Te tikui jaan'
 ndii, ka'án ndiaa' ra' xa'a' ña chichi' e' kuenta Cristo, te xiin'
 ña jaan' ni sakakú Ndiosí yoo' vitin. Te ña chichi' e' jaan' ndii,

süü' kuenta ña natia' e' iin e' nduu' a, süü' jaan' ndii iin nuu' ña taxi' e' kuento e' nuu' Ndiosí xiin' iin kanii' nimá e' nduu' a, te xa'a' a ña ni natiaku Jesucristo, na ni sakakú a yoo'. ²²Te ña jaan' ndii, ni ndaa a ndivi', te ndu'u' a xiin' ku'a' Ndiosí. Te sakuu' ángele, xiin' sakuu' ña kumi' ndiee', xiin' sakuu' ña kumi' ña ndiee' yoo nda'a' Jesús.

Käka ka e' naa xika' ne ini xini Jesús

4 ¹Xa'a' a ña ni ndo'o Cristo xiin' ñu'u' nde'i a xa'a' e' ndii, nii' sakan' tu kuní a koq tu'va ndo'ó te kund'o' ndo', sakan' ña ña ni ndo'o xiin' ñu'u' nde'i a ndii, xa ni sandi'i' a kuachi' e'. ²Te vitin, ña kuu' saa' tiaku ka e' ndii, na kaka e' xaa' e' ña kuní Ndiosí, te süü' kaka e' saa e' ña ndioo' ini e', ña nduu' kuenta iin yivi'. ³Vikuiin ndo' ña xaa' ndo' ña xtaní ne tuku', ne ini xini Jesús, ña ni xaa' ndo' xta'an' kii' ni nduu' ndo' ne ni xika' xaa' ña kini kuu' xiin' iin' ndo', xiin' ña kini ña ndioo' ini ndo', xiin' ña xini, xiin' ña xa'a' ndo' viko' loco, xiin' ña ndiee' sii' ndo' te xini va' ndo', xiin' ña xaka'nu' ndo' ndiosí saka, ña kuása' kuní. ⁴Ndisu vitin ña xaa' ka ndo' ña kini naa ña xaa' ne jaan' ndii, siin' kuu' ndo' tuu' ña, sakan' na kania'a' ña xa'a' ndo'. ⁵Ndisu ne jaan' ndii, naá kivi' kuní a ña nataxi ña kuenta nuu' Ndiosí, ña xa' yoo tu'va, te sana'má a ne tiaku, xiin' ne xa' ni xi'i'. ⁶Xa'a' a jaan' na ni xini so'o' tu' ne xa' ni xi'i' vitin tu'un va'a' te kuví natiin ña kivi' ñuu' ña köo' kivi' ndi'i' te'e' ndee' ni xi'i' ña ndee' naa xi'i' ndee' ka ne yivi'.

Ka'an Pedro saa kuní a kuu' e', vitin ña xa' kuyatin ndi'i' iin yivi'

⁷Xa' kuyatin' kivi' ndi'i' iin yivi'. Xa'a' a jaan' na koq ñu'u' ini ndo', te koq tu'va ndo', te ka'an ndo' xiin' Ndiosí. ⁸Te ña ka'nu' ka' ndii, kundani' ta'an' xava'a' ndo'. Kuachi' ndii kii' xaa' e' ña jaan' xa'a' ne yivi' ndii, yoo ka'nu' ini e' xa'a' kua'a' kuachi' ña. ⁹Te na natiin ta'an' va'a' ndo' vi'e' ndo', te ka'an yu'u' ndo' kii' xaa' ndo' ña jaan'. ¹⁰Te i'in ndo' ndii, kaka nuu' ndo' nuu' inga' ne yivi' xiin' i'in nuu' ña chuun ña ni taxi' Ndiosí nda'a' ndo'. Te chindiee' va'a' ndo' ña xiin' i'in ña chuun jaan'. ¹¹Xa'a' a jaan' na, ne ka'an ndoso' ndii, na ka'an ña saa' nii' saka'an' ña'a' Ndiosí kuiti', te ne xika' nuu' ndii, na kaka nuu' ña xiin' ndiee' Ndiosí kuiti'. Te xiin' ña jaan' natiin Ndiosí sakuu' ña xaka'nu' xiin' nda'a' Jesucristo, ña xata'an

na^{tiin} ña ^{tiin'} ka^{'nu'} ña^{'a'} e', xiin' sa^{kuu'} ña ^{ndiee'} ndee ^{ndi'i'} ni ^{kivi'}. Sa^{kan'} na ^{kunduu'} a.

Na nakuatia' e' kii' ndo'o' e' xa'a' a ña ini e' xini e' Cristo

¹²Ñani ^{ta'an'} mani' i, nãndanⁱ ndo' kii' yoo ^{tundo'o'} chie ^{va} nuu' kivi' ñuu ^{ndo'}, te ^{kãnini} ndo' ña ^{küní} a ^{xka'ndia} tundo'o' ^{naa} ña ^{jaan'} nuu' kivi' ñuu ^{ndo'}. ¹³Süu' jaan' ndii ^{nakuatia'} va ^{nimá} ndo' xa'a' a ña ^{ndo'o'} ndo' ndee ^{naa} ni ^{ndo'o'} Cristo, sa^{kan'} te ^{nakuatia'} ya'a ^{ka} nimá ^{ndo'} kii' kuni ^{ndo'} nandiko' ^a iin ^{yivi'} xiin' ña ^{ndatun'} koo' chukuu' a. ¹⁴Sañu'u' va ^{Ndiosí} ndo'ó ^{naa'} ka'án ^{kiní} ne ^{yivi'} xiin' ndo' xa'a' a ña ^{nduu'} ndo' kuenta ^{Cristo}, sa^{kan'} ña ^{naá} Espí^{ritu} Ndiosí, ña ^{ndatun'} koo' chukuu', nimá ^{ndo'}. ¹⁵Te ^{naa'} sando'o' ne ^{yivi'} yoo ^{ka} nduu' ndo'ó ^{ndii}, na ^{kũnduu'} a ^{xa'a'} a ña ^{nduu'} ndo' ne ^{xa'ni'} ne ^{yivi'}, uun ^{xa'a'} a ña ^{nduu'} ndo' ne ^{kui'na'}, uun ^{xa'a'} a ña ^{nduu'} ndo' ne ^{xaa'} ndee ^{ka} nuu' ña ^{nia'a'}, uun ^{xa'a'} a ña ^{nduu'} ndo' ne ^{chi'ni'} yu'u' nuu' a, mii' koo' kana' ndo'ó. ¹⁶Ndisu ^{naa'} ndo'o' yoo ^{ka} xa'a' a ña ^{nduu'} ndo' kuenta ^{Cristo} ndii, koo' xa'a' ña ^{kuchani} ndo', süu' jaan' ndii ^{saka'nu'} ndo' Ndiosí xa'a' a ña ^{ndo'o'} ndo' jaan' xa'a' a ña ^{nduu'} ndo' kuenta ^{Cristo}.

¹⁷Kuachi ^{ndii} xa ⁿⁱ xa'a' kivi' ña ^{sana'má} Ndiosí sa^{kuu'} ne ^{yivi'}, te ^{kuni'} a ña ^{xi'na} xa'a' a xiin' yoo', ne ^{nduu'} kuenta ^a, te ^{naa'} xi'na ^{ka} xiin' yoo' xa'a' a ndii, saa ^{ka} vi' tu ^{kundo'o'} ne ^{kũni} kandixa' tu'un ^{va'a} xa'a' Ndiosí. ¹⁸Kuachi ^{ndii} yoso' a ^{nuu'} tutu ^{Ndiosí} mi' ka'án ^a ndii:

Te ^{naa'} tundo'o' xava'a ^{te} kaku ^{ne} xachuun' ndaku ^{ndii}, saa ^{ka} vi' tu ^{kundo'o'} ne ^{xaa'} ña ^{nia'a'} xiin' ne ^{xaa'} kuachi. Sa^{kan'} kachi ^a. ¹⁹Sakan' na ^{kuu'}, yoo ^{ka} ndo'o' xa'a' a ña ^{sakan'} kuni' Ndiosí ndii, na ^{sanakua'a'} xiin' mi' nia ^{nda'a'} a, sa^{kan'} ña ^{ña} ni ^{xa'a'} iin ^{yivi'} ndii, saxinú ^a kuento ^{ña} taxi' a. Xa'a' a ^{jaan'} na ^{nãkoo'} ndo' ña ^{xaa'} ndo' ña ^{va'a'}.

Ka'án Pedro xiin' te xixa, te xito' ne nakayá xa'a' Jesús

5 ¹Kuni ^{ka'an} nda'vi i ^{xiin'} te ^{xixa}, te ^{xito'} ndo'ó, ne ^{nakayá} xa'a' Jesús, xa'a' a ña ^{nduu'} tu ^{yu'u'} te ^{xixa} ndee ^{naa} te ^{jaan'}, te ⁿⁱ xini ^{nduchi'} nuu' i ña ⁿⁱ ndo'o' Cristo, sa^{kan'} tu ^{natiin} inga' i ^{xiin'} te ^{jaan'} ña ^{ndatun'} koo' chukuu' ña ^{tuvi} saa ^{Ndiosí} nuu' ku'un ^{e'}. ²Ka'án ^{nda'vi} i ^{xiin'} ndo' ña ^{koto} va'a ^{ndo'} ne ^{nduu'} kuenta ^{Ndiosí}, ne ⁿⁱ taxi ^a nda'a' ndo' xito' ndo',

te nduu' n̄iā ndee' naa mbee' xito' ndo'. Te sāa ndo' n̄ā jaan' xiin' n̄ā ndiee', n̄i ndee' sāa tu ndo' a xa'a' a n̄ā too ndo' xu'un', süu' jaan' ndii sāa ndo' a xa'a' a n̄ā kuni kaka nuu ndo' nuu' ne n̄i tax̄i Ndiosí xito' ndo' jaan'. ³Te küu ndo' ndee' naa xto'o xiin' ne xito' ndo' jaan', süu' jaan' ndii kunduu ndo' ne nia'á ichi' Ndiosí nuu' ne jaan'. ⁴Te kii' nandiko' n̄ā paxto kuu' nuu' ndii, nat̄iin ndo' corona ndatun' xava'a n̄ā köo' kivi' t̄ivi'.

Kani' kuento Pedro sakuu' inga ne ndikún Jesús

⁵Ndo'ó, ne sava ndii, koto ka'nu' ndo' te xixa. Te sakuu' ndo' ndii, koto ka'nu' ta'an' ndo' xiin' n̄ā nda'vi kuu nimá ndo'. Naa yoso' a nuu' tutu Ndiosí mi' ka'án a ndii:


Nakasi Ndiosí nuu' ne ñuñu',

ndisu ne nda'vi kuu' nimá ndii, chindiee' ña'a' a.

Sakan' yoso' a.

⁶Ñā jaan' na kuii' ko'ni xachi' ndo' xiin' n̄ā nda'vi kuu' nimá ndo' nda'a' ka'nu' koo' chukuu' Ndiosí, te tiin ka'nu' a ndo'ó kij' xaā kivi' n̄ā n̄i ch̄ituní a. ⁷Te nakoo ndo' sakuu' n̄ā sandi'ni nimá ndo' nda'a' Ndiosí, sakan' n̄ā ndi'ni n̄ā jaan' xa'a' n̄ā ndo'o' ndo'.

⁸Koo ñu'u' in̄i ndo', te koo tu'va tu ndo', sakan' n̄ā n̄ā ndiva'a, n̄ā ndasi' ta'an' xiin' e' ndii, xika' nduu' a yoo' ndee' naa león kij' xiña ri' nanduku' ri' yoo kuv̄i koko' ri'. ⁹Te tax̄i ndo' n̄ā keta va'a n̄ā ndiva'a jaan' nuu' ndo', te kūita ni'í va ndo' nuu' n̄ā in̄i ndo' xini ndo' Jesús, sakan' n̄ā xini ndo' n̄ā ndo'o' tu inga ne in̄i xini Jesús iin kachi nuu' tundo'o' mi'



Koo tu'va e', sakan' n̄ā n̄ā ndiva'a, n̄ā ndasi' ta'an' xiin' e' ndii, xika' nduu' a ndee' naa león kij' xiña ri' nanduku' ri' yoo kuv̄i koko' ri' (5.8)

ka ndiee' nia iin yivi'. ¹⁰Ndisu kij' ndi'i kundo'o ndo' iin xa'a' ndii, mii' Ndiosí ndasandaku nimá ndo' te kuita ni'i ndo' nuu' ichi' a, te kuita kutu' tu ndo'. Sakan' ña Ndiosí jaan' ndii, ndani mii' a yoo', te suvi a ni kana yoo' te kundiee e' ndee ndi'i' ni kivi' mii' ndatun' xava'a kaa' xa'a' a ña nduu' e' kuenta Cristo. ¹¹Te Ndiosí na natiin sakuu' ña tiin' ka'nu', xiin' sakuu' ña ndiee' ndee ndi'i' ni kivi'. Sakan' na kunduu a.

Ndeji' Pedro, te ti'vi' tu ra cha'an'

¹²Xiní i ña Silvano ndii, iin te xika' ndaku ichi' Jesús nduu' ra, te jaan' ni chindiee' yu'u ni ke'i i tutu ña sie yo'o' te sandieni i ndo'ó, te taxi i ña kundani va'a ndo' ndee xa'a' xna'a nduu' a na ndani mii' Ndiosí yoo'. Ña jaan' na kuii' na kuita ni'i' ndo' nuu' ña jaan'. ¹³Ne ni nakaxin tu Ndiosí, ne nakayá xa'a' Jesús ñuu Babilonia ndii, ti'vi' nia cha'an' ndo'. Te sakan' tu ti'vi' Marcos, te nduu' ndee naa si'e i, cha'an' ndo'. ¹⁴Te chito nuu' ta'an' sakuu' ndo' kuenta Jesús xa'a' a ña ndani ta'an' ndo' ndee naa ta'an' mii' ndo', te xiin' ña jaan' nakuatuu ta'an' ndo'. Te na koo na ña mani' ña taxi' Ndiosí xiin' sakuu' ndo'ó, ne nduu' kuenta Jesucristo. Sakan' na kunduu a.